

# IL-Huttafa

Il-Magazin ta' Klabb Huttaf


Numru 32

Meju  
Għunju  
1999

BirdLife  
MALTA  
L-Għaqda għall-Għasafar

Mija obra!  
p12

Min hu n-  
Nannu ta'  
Filfla?



Garnija tan-Nord

karta riciklata

# Huttaf!



Dan l-ahħar kont miexi fraħal fejn kien qed jirrangaw it-triq u jagħmlu l-bankini ġodda. Kull bankina wiesgħa daqs pjazza, mijiet u eluf ta' ċangaturi ħumor u grizi.


Fettilli sibt il-formen, li kien bil-brejk, u staqsejtu: "Allura x'sigar se thawlu?"

Tani harsa stramba, xorob boqqa te, qaħqaħ u qalli: "X'sigar huma, xbin?!"

"Bankina bħal din!" għidlu, "se tħalluha vojt?"


Baqa' jħares lejja qisni kont xi aljen għadni nieżel frisk mill-ispażju! U kompli jiekol. U jien ħallejt bi kwietu...

X'hasra hux, ħbieb! Osservaw ftit. Kemm taraw bankini ġodda, u mqar jaħsbu għal siġra. Kolloks iż-ixx u bla gost. U jekk jiftakru, iġibu xi skoss awrikarji jew palm (għax issa moda l-palm) u jpogġuhom goqsari daqs dinja, bil-garanzija li fi żmien sentejn imutulhom!



## X'għandha did-darba?

<b>Editorjal</b>	pag 2
<b>Aħbarijet ta' Malta</b>	pag 3
<b>X'għandha mid-Dinja?</b>	pag 4
<b>Kompetizzjoni 32</b>	pag 4
<b>Nittrumbjaw fuq...Il-GAMIEMA</b>	pag 5
<b>Ittri</b>	pag 6
<b>Attivitā</b>	pag 7
<b>Gallerija</b>	pag 8
<b>Hmerijiet li Nisma'</b>	pag 9
<b>Hniena għall-Ballena</b>	pag 10
<b>Huttaf tas-Sena</b>	pag 11
<b>Kotillorża</b>	pag 11
<b>Dahħal Membru</b>	pag 11
<b>X'rat Il-Kamera</b>	pag 12




Serduq  
Shame-faced Crab

Sa fejn naf jien, aħna l-iskola dejjem nitgħallmu sis-ġġar kemm huma tal-ġenn: kemm jaġħtu kenn u ġmien u dell u ħajja u arja u frisk. Imbagħad meta jīgħi ċans, flok nagħmlu ġonna mit-toroq tagħna, nagħmlu deżert. Deżert tal-konkos, taċ-ċangatura (għax issa moda c-ċċangatura), tal-ġebel, tal-briks, taż-żrar u tat-tarmak. U ġungla ta' tabelli, arbli u sinjalji. Jaħasra x'dinja monotona qed nibnu!

Isimghu 'I hawn, għeżeż Huttaf. La tikbru intom u tibdew tippjanaw intom it-toroq u l-pjazez u l-wesgħat ta' Malta, qis u timlew kullimkien mhux bil-konkos, imma bis-siġgar! Siġgar Maltin!

Min jaf, forsi la nixjeñ għad nilhaq infoġgi fuq bank għad-dell ta' ħarruba żaghżugha!

Bla ma jaħsbuni aljen!



**Victor Falzon**  
Editor

## Working Group ta' Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Pulis.



Klabb Huttaf huwa t-taqṣima ta' BirdLife Malta għall-membri ta' taħbi is-sittax. Norganizzaw hargiet fil-kampanja, żjarat friservi naturali, iejjiet kraft u anke nagħmlu xogħol ambjentali. Nohorgu l-magazzin Il-Huttaf kull xahrejn għall-membri, u nagħmlu ġendawts u logħob għal waqt l-aktivitajiet. Shubja fil-Klabb hija Lm1.50 fis-sena.

Publikazzjoni BirdLife Malta  
57 Triq Rigord Ta' Xbiex MSD 12 Tel 347646 Fax 343239  
Materjal mill-Huttaf jista' jigi kkuppiet dment li jiġi issem il-magazzin u tintbagħha kopja tal-materjal li Klabb Huttaf fil-indirizz t'hawn fuq.  
Stampat għand Poulton's Print Shop, Mejju 1999



# TA' ĆENC

## Mill-ġdid fil-mira!

Darba riedu jibnu lukanda kbira!  
Imbagħad riedu joħolqu villaġġ turistiku!  
Wara riedu jagħmlu korsa tal-golf!  
Issa holmu b'razzett tat-tonn!



Fejn dan kollu? Heqq, fejn taħsbu?  
Eżattament taħt l-isbah parti ta' l-irdum  
ta' Ta' Ćenc f'Għawdex.

Donnu lil Ta' Ćenc ma jaħmluhx pingut.  
Kull tant snin jitfaċċa xi progett stupidu li  
għal xi raġuni misterjuża jingibed bħal  
kalamita lejn dawn l-irdumijiet tant  
importanti għan-natura u ghall-istorja ta'  
Malta u Għawdex.

X'jonqos issa? Jillonċjaw l-iSpace Shuttle  
minn Ta' Ćenc??

### Talba

O Qerrieda tan-Natura!

Hallu lil Ta' Ćenc  
ghall-ġbanja tal-Merill.

Hallu lil Ta' Ćenc  
għal Widnet il-Baħar.

Hallu lil Ta' Ćenc  
għaċ-Ċief u ghall-orkidi;

ħallu għad-dolmens  
ta' żminijiet mgħoddija.

Hallu lil Ta' Ćenc bil-kwiet,  
fil-kwiet u ghall-kwiet.

Hallu lill-Maltin tal-lum  
u ta' għada jaġawdu dal-post  
bla biza' li jiilsub.

Għal dejjem ta' dejjem!  
Amen.

Fit-28 ta' April kont Kemmuna u nqbadt f'xibka.  
B'xorti tajba, ma kienx nassab komuni, imma  
ringer tal-BirdLife. Ma haqarnix, anzi ha  
interess kbir fija. Smajtu jgħid li jien kont  
l-ewwel sparvier li nqabad mir-  
ringers Maltin. Imbagħad hadli  
xi qisien, għamillli ġurkett  
ma' sieqi u telaqni.



## Nannu ta' Filfla



BirdLife Pictures



Kull sejha studjużi tal-BirdLife imorru r-riserva naturali ta' Filfla biex jistudjaw l-għasafar li jbejtu fuqha. F'Mejju, ir-ringlers tagħha qabdu Kanġu ta' Filfla (European Storm-petrel) li kellu f'siequ ġurkett li twahħallu fl-1977! Jiġifieri dak il-Kanġu kellu mill-inqas 22 sena! Dan kien l-ixxjeħ Kanġu li qatt inqabad, mhux Malta biss, imma rekord tad-dinja!



### Fil-Fatt...

Ir-ringing huwa studju li jsir bi ċrieket specjal li jitqiegħdu f'sieq l-għasafar, li jinqabdu għal fit-tin fi xbiek apposta. L-istudju tar-ringing jgħinna nifhem dwar il-passa, il-hajja u l-imġibata' l-għasafar. Ir-ringing f'Malta beda fl-1965.

Fid-dinja jikkalkulaw li hawn mill-inqas 30,000,000 (tletin miljun) speċi ta' annimali. Minn dawn, il-biċċa l-kbira huma insetti, u mill-insetti l-biċċa l-kbira huma... hanfus!



Darba f'Tasmania kien jghix it-Tasmanian Tiger (*Thylacinus cynocephalus*). Imma mbagħad waslu l-Ewropej, u bdew joqту t-Tasmanian Tiger bl-addoċċ. Dan għax kultant kien jikkilhom xi ħaruf. Imsomma, tant qatlu

li fl-ahhar qerdut: l-ahhar Tasmanian Tiger tad-dinja miet f'Hobart Zoo fl-1936 (ritratt). U l-ispeċi spiċċat. Baqa' biss xi ġlud ibbalzmati jitmermru fxi muzew, u xi frieħ ippreservati fl-alkohol f-xi laboratorju.

Issa xi xjenzati qed jgħidu li daqt sejkunu kapaci Jikklovn Jaw dan l-annimal! Jigifieri minn xi materjal li jieħdu mill-annimali ppreservati, Jirnexx l-hom Joholqu l-annimal mill-ġdid... ha! (Tiftakru il-film Jurassic Park?) Tghid veru li qed jgħidu?!

Sadattant hafna jgħidu li ġħadhom jaraw dan l-annimal fil-foresti li baqa' f'Tasmania. Fil-fatt il-Gvern Tasman qed jinvestiga dwan ir-rapporti.

Dan l-annimal jgħidulu wkoll Tasmanian Wolf, Marsupial Wolf u Thylacine. Le, mhuwiex it-Taz tal-kartuns!



Iceland habbret li se terga' tibda toħroġ ghall-kaċċa tal-balieni, tħid x'tghid id-dinja! Minn hawnhekk aħħna ninghaqdu mal-balieni u nawguraw li l-magni tal-vapuri tal-kaċċa jiffriżaw u ma jaħdmulhomx!

# Kompetizzjoni 32

*Stormin' Norman*

Sitt għasafar thawdu flimkien u lkoll spicċaw b'taħlita kbira f'isimhom. Aqta' x'jisimhom verament dawn l-għasafar, u ibgħat il-lista korretta lil **BirdLife Malta, 57 Triq A Rigord, Ta' Xblex MSD 12**. Tinsix id-dettalji tiegħek. Ir-rebbieħ jingħata ktieb dwar l-għasafar. Żmien għandkom sa 8 Lulju 1999.

3  
punti



## KOMPETIZZJONI 31

Ir-rebbieħ ta' KOMPETIZZJONI 31 huwa Luke Grech minn San Ġiljan. Luke jista' jmur jiġbor il-ktieb li rebaħ miċ-Centru BirdLife f'Ta' Xbiex, mit-Tnejn sal-Ġimġha (9am-12.00). Importanti li jieħu miegħu t-tessera (il-membership card).





il-

# Gamiema

Denis Cachia

Kemm għandi  
wiċċ ħelu,  
hux?




Il-passa tar-rebbiegħha hija forsi l-Isbaħ zmien għall-berdwocing f'Malta. Bejn Marzu u Mejju, numru kbir ta' speċi ta' għasafar jgħaddu minn fuq il-gżejjer tagħna fi triqithom lejn l-Ewropa blex Ibejtu. U wieħed mill-Isbaħ għasafar li naraw daż-żmien hija l-Gamiema.

Il-Gamiema tkun qisha ġhamiema, imma hija aktar ċara, b'kulur kannella ġamrani fuq il-ġewnaħ u vjola fuq iż-żaqqa. F'għonqha għandha dabra bajda bil-faxxi suwed. Il-Gamiema tingħaraf ukoll mit-titjira mgħaġġġla tagħha u mill-mod kif taqdef bi skossi ħief.

Il-Gamiema komuni mhux ġażin f'April u Mejju - numru iż-ġħar jidher minn nofs Awwissu sa tmiem Settembru. Thobb postijiet bis-siġar bħal-widien u msaġar żgħar, imma waqt il-passa tidher kullimkien, kultant fi qtajja' żgħar fil-ġħoli.

F'Ġunju, xi pari Gamiem spiss jithajru jbejt u kultant jilħqu anke jibnu l-bejta f'xi siġra kbira. Imma l-kaċċaturi dejjem joqtluhom. Daqs 20 sena ilu l-Gamiem kien ġafna iktar komuni, u eluf kbar kienu jidħru kull sena. Nies anżjani jirrakkontaw kif kienu jaraw qtajja' kbar ipassu minn fuq Malta.

Victor Falzon



Malti: Gamiema

Ingliz: Turtle Dove

Xjentifiku: *Streptopelia turtur*

X'ġara biex illum naqas daqshekk? Ir-raġunijiet huma ġafna. Il-bexx ul-erbiċċidi li jintużaw fl-agrikoltura moderna joqtlu ġafna għasafar, meta dawn jekku insetti u pjanti li jkunu ntmessu bil-bexx.

Fl-Afrika, fejn il-Gamiem jgħaddi x-xitwa, in-nies qed jeqirdu ġafna msaġar ta' l-Akaċċja, siġra li toffri kenn u ikel lil din l-ispeċċi.

Il-tielet raġuni hija l-kaċċa bla rażan li ssir għal dan l-ġħasfur, specjalment fil-Mediterran. F'Malta l-Gamiema hija l-ġħasfur favorit tal-kaċċaturi, u dawn joqtlu eluf kull sena. Il-ħsara ssir mhix biss lill-ġħasfar. Biex il-Gamiem iħajru jiegħaf waqt il-passa, f'ħafna postijiet f'Malta (specjalment f'Għawdex) thawlu rqajja' bis-siġar ta' l-Ewkaliptus. Dis-siġra Awstraljana tagħmel ġafna īnsara lill-ambjent Malti, għax ittela' ġafna ilma mill-ħamrija u tnejx f'idha. U tarmi wkoll sustanzi velenużi fil-ħamrija.

BirdLife tixtieq li Jinbidlu l-Il-ġiġiet tal-kaċċa f'Malta. Jekk tieqaf il-kaċċa fir-rebbiegħha, il-Gamiem ikollu čans jibda jbejjet. Imma ġiñu naqra kieku f'kull roqgħa siġar tal-Ħarrub Jidħru l-kuluri u Jinstema' t-tbarqm tal-Gamiem.


Mark Falzon

## Kien bil-ġuh u tmajtu, Kien bil-ġħatx u sqejtu!

Sur Editur,

F'April li għaddha kelli sorpriża sabiħa. Tliet għasafar tal-bejt waqqħu mill-bejta u ġew fil-bitħa tagħna. Peress li kienu għadhom żgħar, iddeċidejt li naġħmel xi ffit ta' l-ikel bħal biċċiet tal-ħobż u skalora ħalli ma jmutux bil-ġuh. Kont għamilt ffit lima wkoll għad-dell tax-xtieli.

Thomas Pace



Malli raw dan, ommhom u missierhom bdew jinżlu jżoqquhom minn dan l-ikel. Tista' taħseb kemm kienu jsaffru u jferfu ġwinħajhom malli jaraw lill-ġenituri tagħhom ħdejhom. Din ir-rutina ġrat kuljum, sakemm tliet ġimħat wara ġiet ommhom u wieħed wara l-ieħor taru warajha għall-bejta.

Qed nibgħatlek ukoll ritratt li jien ħadt, biex jekk jogħġibok tippublikah ma' l-ittra fil-*Huttafa*.

**Thomas Pace**  
Marsaxlokk

Għażiż Thomas,

*Kull min ra r-ritratt iggstahom dawk il-frieħ. Għalhekk xieraq li jgawdu ukoll il-*Huttafa* kollha!*

L-Editur


Prosit u grazzi Richard Cachia Zammit u John Borg tas-sensiela In-Natura f'Pajjiżna fuq it-TV. Għoġibna! Ritchie u Johnny t-nejn huma membri attivi fil-BirdLife! U għalhekk bilfors xogħol tajjeb tistenna!!!

Fakkarni  
waħda  
l-websajt  
tal-BirdLife!

Kemm tinsa xbin!

Il-websajt hija

<http://www.waldonet.net.mt/birdlife/>



## Kien ferut u dewwejtu!

Sur Editur,

Dil-ġimħha kont għaddejja minn ġo l-ghelieqi tal-ġargħi u jien sejra d-dar il-taqqa. Għargħu jien u sejra d-dar il-ħafna kaċċaturi, għax fetah l-istaġġun tal-gamiem.

F'daqqa waħda rajt ħuttafa, għax kien dieħel il-maltemp. Bdejt nitlob li ma jarawhiex, iżda kien kollu għalxejn, għax wara ffit sekondi smajt żewġ tiri u rajt il-ħuttafa nieżla. Kif rajt hekk tlaqt nigri għal fejn kont rajtha nieżla u rajt il-kaċċatur li kien sparalha biha f'idu. Ersaqt lej u staqsejtu għaliha, dan tħali għax qal li ma kellux x'jagħimbija u qallu biex neħodha d-dar. Staqsejtu fejn kien laqatha għax ma kienx hemm demm ħiereġ. Qall li kellha ġewnaħ miksur.


Tlaqt nigri biha fidji u ħadha għand il-ħbieb tiegħi biex forsi insalvawha. Illum irrid immur naraha, ħalli nara x'sar minnha.

Jien ngħid li din ingustizzja għax mhux talli sparalha iżda sparalha għalxejn! Xtaqt li kieku kien hemm xi ħadd kbir miegħi biex forsi kien jgħidlu xi żewġ kelmiet sbieħ.

Ngħid jien, dan il-kaċċatur konservazzjonist x'kellu x'jagħimbija din il-ħuttafa?

**Joanna Ellul**  
Għargħur

ps Mhux talli spara lill-ħuttafa iżda biex nipprova nsalvaha kont għoddni tlixt il-kelba, li ħarbitli u sibtha fuq l-ġħażu tal-bieb!



Desiree Falzon

Hawniefa mejta

Għażiż Joanna,

*Meta nisma' stejjer bħal dawn tiġini ħafna rabja ġo fija. Nisma' kemm nisma', ma nidrahom qatt...*

*Nahseb li dak il-kaċċatur ma tantx kellu x'jagħimbija dik il-ħuttafa. Sempliciement kellu s-senter fidu, kellu skartocc fis-senter, kellu ġmiel ta' huttafa ttir quddiemu. Haġa waħda ma kellux - ffit rispett lejn il-hajja!*

L-Editur

*ps U l-kelba ixtrilha ċinga!*

Indirizzaw  
l-ittri  
tagħkom  
hekk!

**Birdlife Malta**  
57 Triq Rigord  
Ta' Xbiex MSD 12






Se jkollna...

# Tahdita u Kwizz

Seħibna I-berdwoċer Caldon Mercleca se jaġtina talk interessanti bis-slajds dwar Il-Kuluri fl-Natura. Wara, se nagħmlu Kwiżż żgħir bi premju, b'mistoqsijiet dwar dak li tkunu għadkom kemm rajtu u smajtu. U bħas-soltu, x'innaqqru jkun hemm ukoll!



Data: 25 Ġunju 1999  
Post: Skola Primarja Furjana  
Hin: 6.30pm - 8.00pm  
Dħul: 50c (fil-bieb)  
Età: Huttaf kollha



Se jkollna...

# barbalkju



Sejrin nieklu Xrobb I-Għażin, imma mhux se nixorbu I-ġha! Ghad-dawl tax-xemx nieżla u l-hoss tal-mewġ, se nagħmlu barbikju. Ejjew!

Data: 30 Lulju 1999  
Post: Xrobb I-Għażin  
Niltaqgħu: 7.30pm Bleib Il-Belt  
Prezz: Lm2.50 (fuq il-post)  
Għib: platt, furketta eċċ.  
Čemplu: Ċentru BirdLife (347646, 9am-12)  
Closing Date: 26 Lulju 1999  
Età: Huttaf 12yrs+

Din l-attività se ssir flimkien man-Nature Trust

Se jkollna...

# Avventura f'Ta' Ċenċ

Illum gejjin tal-klabb! Tridx nagħmlu strajk tas-skiet!

Owkej! Ha nafid lill-ohrajn!



Avventura bil-lejl f'Ta' Ċenċ. Daż-żmien tas-sena nagħmlu I-ħarġa tas-soltu-mħux-tas-soltu! Se naqsmu għal Ghawdex, imbagħad se nlmxu max-xatt sa I-Irdum f'Ta' Ċenċ. Hemmhekk nistennew Iċ-Ċlef jidhol filghaxija, u nitpaxxew nisimgħu I-agħijat ta' dawn I-ghasafar misterjużi. Imbagħad se norqdu barra fuq I-irdum. Filgħodu jgħaddi għalina vann u jniżżejha lura I-iMġarr.

Data: 17 Lulju 1999

Post: Ta' Ċenċ

Niltaqgħu: 2.45pm - Bleib Il-Belt  
jew 4.00pm - Iċ-Ċirkewwa taħbi I-arloġġ  
jew 4.40pm - ix-xatt ta' I-IMġarr.

Prezz: 80c (għall-vann - ferry mhix inkluża)


Ĝib: Ikel, sleeping bag (jew kutra), kolloks f'basket tad-dahar. U walking shoes.

Čemplu: Ċentru BirdLife (347646, 9am-12)

Closing Date: 14 Lulju 1999

Lura: 18 Lulju mal-vapur tas-7.30am.

Età: Huttaf 12yrs+



Data: 11 Lulju 1999

Niltaqgħu: Il-Marfa

Hin: 12.00 nofsinhar

Lura: 5.30pm

Prezz: Kbar: Lm4.50

Zgħar: Lm3.50 (taħbi 12-il sena)

Ibbukkjaw: Imlew I-applikazzjoni (ma' dal-magazin) u Ibagħtuha mai-flus


Closing Date: 25 Ġunju 1999

Età: Huttaf kollha (u familja, ħbieb eċċ)




# Gallerija

Georgina Magro (12)




Zakak tad-Dell

Karl Louis Caruana (9)


Għawija  
Prima

Jesmond Ellul




Kangaru

Charlene Azzopardi (7)



Roozinjal

David Attard (11)

Pixx  
San Pietru

Kenneth J Vella (9)

Għas-San  
Martin

Tpinġix ikbar minn 10x10cm, uža karta (mhux kartonċina) bajda u tpinġix bil-kultur. Ikteb isem l-animali jew pjanta u ismek u l-età. Jekk timxi mar-regoli, it-tpinġija tiegħek għad tidher fil-magażin.



**ħimerijiet li nisma'...**

Desirée Falzon

# Wxi dnub!!

"Tfal, tridu nagħmlu reċta ta' l-annimal?" staqsejt lill-klassi.

"Iva! Iva!" ghajtu lura. U kuċċadd beda jgħidli x'annimal xtaaq ikun.

"Jien Gremxula ta' Filfla rrid inkun!" qalli wieħed.

"Orrajt, immagħalfejn għażiż Gremxula ta' Filfla?" Skantaj kif minn tant annimali kien għażel wieħed li mhux soltu naraw.

"Għax għandha żewgt idnub. U jien irrid inkun speċjali!"

"Din minn fejn ġibtha?" tbissim lu.

"Heqq, mhuxhekk jgħidu?!" kien pront qalli.

Kont lesta għaliex: "Mela jgħidu hażin. Il-Gremxula ta' Filfla denb wieħed għandha, bħal dik ta' Malta. Imma forsi darba raw waħda b'żewġt idnub fuq Filfla, u ħasbu li kollha hekk ikunu"

"Imma, Miss, allura kif raw gremxula b'żewġt idnub, jekk qed tgħid li għandhom wieħed?"

"Ha nispiegalek sew. Meta l-gremxula jattakkha predator, hafna drabi jaqbadha minn denbha. Il-gremxula hija kapaċi twaqqa' denbha, li jibda jferfer u jitgerbeb waħdu u jiġbed l-attenzjoni tal-predator. Sadattant il-gremxula taħrab, u tibqa' ħajja. Imbagħad jerġa' jikbrilha denb ieħor. Imma xi drabi d-darb ma jinqatax sew. Jibqa' mdendel, u xorta jibda jikber it-tieni wieħed. U b'hekk il-gremxula tispicċċa qisha għandha żewġt idnub. Fhimt issa?"

"Iss, mela minix se nkun speċjali," qalli l-istudent.


"Speċjali dejjem," weġibtu, "għax il-Gremxula ta' Filfla xorta hija ikbar minn dik ta' Malta, u tkun sewda."

"Grazzi, Miss!"

U b'hekk splodejnejna ħrafa u ħmerija oħra!




Alfred E Baldacchino



Jekk xi darba filghaxija  
Taraw lili fid-dar tagħkom.  
Tiħdu qatgħa, tibżgħux minni  
Għax minix ser nattakkakom!

Anzi ifirru għaliex jiena  
Niekol kamla bil-mijiet  
Mhux ta' b'xejn il-kamla tibżza'  
X'hin jitfaċċa c-ċentupied!




Sew qed jgħid!

Għal dawk li waslu  
blex iġeddu l-  
miżata tai-Klabb:  
Il-poster u t-  
tessera se jibdew  
jaslukkom mhux  
weħidhom, imma  
mai-harga tai-  
Huttafa li jkun  
immiss.

M'intix berdwocer jekk m'intix fil-

**BirdLifers Club**

BirdLife Malta • 57 Triq Rigord Ta' Xbiex MSD 12





# Hinnejha għal Ballieni!

*Elisabeth Conrad*

Il-balieni huma mammiferi bħalna. Fl-istess ħin huma differenti hafna, ghax huma animalli totalment tal-baħar. Għalkemm kbar, il-balieni mhux diffiċċi toqtolhom għax jgħumu b'l-mod u għax jitilgħu f'wleċċ il-baħar għan-nifs. U ma jattakkawx lura...

Xi pajjiżi għamlu żmien twil jaqbdi l-balieni għal laħamhom, għal jejtħom u għal għad-damhom. Għal hafna snin il-qbid kien żgħir minħabba c-ċokon tal-vapuri u l-armi li kienu jużaw. Imma mbagħad bdew Jlhbnew vapuri kbar u b'saħħiethom, bi ħrapan daqsxiex li jisparaw vleġeġġ bil-bomba fit-tarf! U xi pajjiżi oħrajn thajru!

Bil-metodi l-għodda l-balieni bdew jinqatlu kif ġie ġie. Bejn l-1925 u l-1975

**Inqatlu xi milljun u nofs ballena!** Xjenzati

sabu li tmienja mill-hdax-il speċi principali kienu digħà kważi nqedu minħabba l-käċċa esaġerata. Fil-fatt xi speċi bħall-Blue Whale għadhom sal-lum mħedda bl-estinzjoni. Biex tkompli taggrava s-sitwazzjoni, il-balieni jirriproduċu b'rata bil-mod hafna, u majkollhomx frieh kull sena.

Xi pajjiżi ndunaw bil-problema u **ħadu mizur!** Biex il-balieni ma jinquerdux. FI-1970 l-iStati Uniti waqqfet

**"...bi ħrapan daqsxiex!"**

kull forma ta' *whaling* kummerċjali, u lanqas ma ħalliet li jiddaħħlu fil-pajjiż prodotti tal-balieni.

FI-1985 l-International Whaling Commission (IWC)

imponiet moratorjum internazzjonali, jiġifieri **waqqfet il-qbld kollu għal numru ta' snin.**

Dan sar biex il-balieni jkollhom čans jirkupraw. Dan il-moratorjum kellu xi effetti pozittivi. Xi balieni reġġġu bdew iżidu fin-numru, u l-qtil naqas sew. Fejn fl-1970 inqatlu 42,000 baliena, fl-1994 inqatlu biss 700.

Imma bdew jinqalghu l-problemi. Xi pajjiżi bħal Norway, Iceland, Japan u l-Perù opponew il-moratorjum. Bdew jużaw l-iskuża li qeqħdin jaqbdi l-balieni għal **ricerka xjentifika!** FI-1993, Norway qalet li ser terġa' tibda taqbad il-Minke Whale. Dawn il-pajjiżi jaraw il-qbid tal-balieni bħala tradizzjoni. Hafna *whalers* jagħmlu pressjoni fuq il-politici għax jgħidu li huma għandhom id-dritt jagħmlu dax-xogħol.

FI-1994, l-IWC iddiċċi kollha kontra minn iż-żebbu. Il-problema hija li l-area tant hi vasta li imposibbli tiddefendiha kontra minn ijkser ir-regolament. Xi pajjiżi, bħall-Japan u r-Russia, għamluha ċara li mhumiex ser jirrispettaw is-Santwarju.

Il-balieni huma **animali intelligenti** u ta' ebda periklu għall-bniedem. Importanti li anke jekk il-whaling ma jinqatax għal kollo, in-numri li jinqabdu għandhom ikunu dejjem baxxi biżżejjed li l-annimal jingħata čans jirkupra.

Jekk le, bla dubju ma ndumux ma nititu għal kollo dawn il-ġganti tad-din ja selvaġġa.





## Grazzzi


Grazzi Michael Falzon tal-jigsaw puzzles lighamitilna għall-GreenWeek. Kun af li hafna nies riedu jixtruhom!

Grazzi Ralph Cassar u shabek tal-Kullegg St.Albert the Great tal-feature li għamiltulna għall-komputer dwar BirdLife Malta. Grazzi wkoll tal-hafna bird tables u bird boxes li għamiltulna.

Grazzi Huttaf Kenneth Cauchi, Sara Jane Cauchi, Denise Grima u Denise Kenely talli għentuna ndaħħlu l-membri waqt il-GreenWeek.

Grazzi André Vella ta' I-Lm40 li mexxielek tiġib waħdek waqt il-Fiera ta' I-Ortikatura.

## kotiloriza




Brama sabiha li hemm ċans narawha tghum magħna fil-baħar. Mhijiex komuni. Jispikkaw il-boċċi vjola f'tarf it-tentakli. Sa ma nsibulha isem sura, insejħulha Kotiloriza (mill-isem xjentifiku tagħha Cotylorhiza).

## Il-Huttafa tas-Sena

Dawn huma I-hames membri li bhalissa qeqhdin fuq quddiem nett fit-tellieqa għall-Huttafa tas-Sena

Jurgen Pavanello	97
Kenneth Cauchi	55
Sara Jane Cauchi	55
Alvin Borg	45
Clayton Borg	45



Haffu!  
Is-sena  
għaddejja!

## Daħħal MEMBRU fi Klabb Huttaf u lilek nibagħtulek...

- Tliet pitazzi ta' I-għasafar u
- Stiker bil-kulur ta' għasfur



Hajjar ħbieb, aħwa u kugini jidħlu fi Klabb Huttaf, tihom jimlew kopja ta' dil-formola, imla isfel id-dettalji tiegħek stess, u ibghathomlna, flimkien mal-Lm1.50€ tal-membru l-ġdid. Il-pitazzi u l-istiker jaslulek bil-posta f'temp ta' ftit ġranet. Garanzija!



### DETTALJI tai-MEMBRU ĠDID

Isem u Kunjom

Indirizz

Postcode

Data tat-Tweldi

Telefon

Ftakar li għal kull membru li ddahħħal, inti tieħu 8 punti fl-iskema Huttafa tas-Sena.



### DETTALJI TIEGHEK STESS

Isem u Kunjom


Indirizz

Postcode

Telefon

TQATTAX IL-MAGAŻIN - HU FOTOKOPJA





Żgħażagh jarmaw il-bird tables, video għaddej, kompjuter għaddej, tfal jilagħbu bil-jigsaw puzzle, membri jbighu ss-ċiġar ta' I-Għargħar, oħrajn jimlew il-formoli, oħrajn jirrumblaw il-posters, nies jimxu, jieqfu, jaraw, jistaqsu, jisimghu, jixtru, jidħlu membri... Xeni ta' kuljum fl-istand tal-BirdLife waqt il-GreenWeek 99 li saret f'April li ghadda. Waqt din l-attività, daħlu biss biss 105 membri ġodda fi Klabb Huttaf!

